

வடசென்னை மத்திய சென்னையை இணைக்கும்

யானைக்கவுனி மேம்பாலப் பணிமினை விரைவில் முடிக்க வேண்டும்!

தெற்கு ரயில்வே அதிகாரிகளிடம் தயாநிதிமாறன் எம்.பி. நேரில் வலியுறுத்தல்

சென்னை, பிப்.22 - வடசென்னை மத்திய சென்னையை இணைக்கும் யானைக்கவுனி மேம்பால பணியை விரைவில் முடிக்க வேண்டுமென தெற்கு ரயில்வே அதிகாரிகளிடம் தயாநிதிமாறன் எம்.பி. நேரில் வலியுறுத்தியுள்ளார்.

தெற்கு ரயில்வேயின் சென்னை ரயில்வே கோட்டத்திற்கு உட்பட்ட நாடாளுமன்ற உறுப்பினர்களுடனான கலந்தாலோசனைக் கூட்டம் சென்னை தெற்கு ரயில்வே பொது மேலாளர் அலுவலகத்தில் நேற்று முன்தினம் நடைபெற்றது. கூட்டத்தில் தயாநிதிமாறன் எம்.பி. பேசியதாவது:

யானைக்கவுனி பாலமானது வடசென்னை மற்றும் மத்திய சென்னைப் பகுதிகளை இணைப்பதில் முக்கிய பங்கு வகிக்கிறது. கடந்த 2019 முதல் தெற்கு ரயில்வே பொது மேலாளரிடம் பல்வேறு முறை வலியுறுத்தியும் இந்தப் பாலத்தின் சீரமைப்புப் பணி மந்த நிலையிலேயே நடைபெற்று வருவதால் இப்பகுதி குடியிருப்பவாசிகள் மற்றும் பொதுமக்கள் மிகுந்த சிரமத்தை அனுபவிப்பதோடு அவர்களின் வாழ்வாதாரத்தையும் பாதிக்கிறது. முன்னாள் முதல்வர் கலைஞர் நினை



வாகவும், அவருக்கு மரியாதை செலுத்திடும் வகையிலும் எழும்பூர் ரயில் நிலையத்திற்கு அவரது பெயரைக் குட்ட வேண்டும். வில்லிவாக்கம் பழைய ரயில்வே சாலையை மறுசீரமைக்கும் நடைமுறைகளை விரைவுபடுத்த தெற்கு ரயில்வே பொது மேலாளருக்கு கடிதம் எழுதியிருந்தேன். இந்த பணியை மேற்கொள்ள முன்வந்த சென்னை மாநகராட்சிக்கு தடையில்லா சான்று வழங்க வேண்டும் என்ற கோரிக்கையையும் பொது மேலாளரிடம் வழங்கியிருந்தேன். ஆனால் இன்றுவரை தடையில்லா சான்று வழங்கப்படாததால் அந்தச் சாலை சீரமைப்பு பணிகள் கிடப்பில் உள்ளது.

சென்னை சென்ட்ரல், எழும்பூர் மற்றும் அனைத்து பறக்கும் ரயில், புறநகர் ரயில் நிலையங்களிலும் முதியோர் மற்றும் மாற்றுத்

திறனாளி பயணிகளுக்கு போதுமான அளவு பேட்டரி மூலம் இயக்கப்படும் வாகனங்கள் வழங்கப்பட வேண்டும். குறிப்பாக முதியவர்கள் அதிகமாக பயன்படுத்தும் மாம்பலம், சேத்துப்பட்டு, கடற்கரை, பார்ட்வுன் மற்றும் குளமேடு புறநகர் ரயில் நிலையங்களில் பேட்டரி வாகனங்கள், எஸ்குலேட்டர்கள் இன்றியமையாதவை. எழும்பூர் ரயில் நிலையத்திற்கு அருகே மாடி வசதி கொண்ட பஸ் நோக்கு கார் பார்க்கிங் அமைக்க வேண்டும்.

சென்னை சென்ட்ரல், எழும்பூர் ரயில் நிலையங்களில் குறுகிய நேர காத்திருக்கும் அறை மற்றும் பொருட்கள் பாதுகாக்கும் அறைகள் மேம்படுத்தப்பட்டு, தேவையான ஏற்பாடுகளை செய்திட வேண்டும். டிஜிட்டல் அறிவிப்புப் பலகைகள் சுற்றுலாவை மேம்படுத்தவும், விழிப்புணர்வை அதிகரிப்பதற்காகவும் பொதுத் தகவல்களைக் காண்பிக்கவும் காட்சிப் படுத்தலாம். மூடப்பட்ட அண்ணாநகர் ரயில் நிலையத்தை மீண்டும் இயக்க கோரி அப்பகுதி மக்கள் தொடர்ந்து கோரிக்கை வைத்து வருகின்றனர். அது திறக்கப்பட்டால், இப்பகுதி மக்களின் சிரமம் குறை

யும். எனவே அண்ணாநகர் ரயில் நிலையத்தை மீண்டும் இயக்க வேண்டும்.

பறக்கும் ரயில் நிலையங்களில் சமூக விரோத செயல்களை தடுக்க நடவடிக்கை எடுப்பதுடன், பெண் பாதுகாப்புப் பணியாளர்களின் இருப்பை அதிகரிக்கவும், பெண்களுக்கான பெட்டிகளில் சிறந்த சுகாதார வசதிகளை வழங்குவது காலத்தின் தேவை. தானியங்கி கதவுகள், கைசுத்திகரிப்பாசன்கள் மற்றும் வெப்பத்திரையிடல் நுழைவாயில்கள் ஆகியவற்றை உள்ளடக்கியதாக ரயில் நிலையங்களை நவீனப்படுத்த வேண்டும்.

தேர்ந்தெடுக்கப்பட்ட மக்கள் பிரதிநிதிகள் மற்றும் ரயில்வே அதிகாரிகளுடன், ஒவ்வொரு காலாண்டிற்கும் ஒரு முறையாவது, அனைத்து ரயில் நிலையங்களிலும், புகார்கள் மற்றும் பொதுமக்களின் கருத்துகளுக்கு முறையான அமைப்பு உள்ளதா என்பதை உறுதிப்படுத்த, வழக்கமான ஆய்வுகள் ஏற்பாடு செய்யப்பட வேண்டும்.

இவ்வாறு அவர் பேசினார்.

கூட்டத்தில் எம்.பி.க்கள் கதிர் ஆனந்த், கலாநிதி வீராசாமி, செல்வம், கிரிராஜன் ஆகியோர் கலந்து கொண்டனர்.

அமைச்சர் ஆர்.காந்தி தலைமை! முன்னாள் நகரச் செயலாளர் - சோளிங்கர்

ஏ.இராஜேந்திரன் புதல்வி டாக்டர் ஆர்.துர்கா - டாக்டர் எம்.பெரியண்ணா (எ) மனோஜ் திருமணம்!

கழகப் பொதுச் செயலாளர் - அமைச்சர் துரைமுருகன் நடத்தி வைக்கிறார் - எஸ்.ஜெகதீரட்சன் எம்.பி. பங்கேற்பு!

சோளிங்கர், பிப். 21 - சோளிங்கர் நகரக் கழக முன்னாள் செயலாளர் லயன் ஏ.இராஜேந்திரன் புதல்வி மணவிழாவை, அமைச்சர் ஆர். காந்தி தலைமையில், கழகப் பொதுச் செயலாளர் துரைமுருகன் அவர்கள் நடத்தி வைத்து வாழ்த்துகிறார்.

இராணிப் பேட்டை மாவட்டம் - சோளிங்கர் நகரக் கழக முன்னாள் செயலாளர் லயன் ஏ.இராஜேந்திரன் - திருமதி ஆர். அன்பரசி ஆகியோரின் புதல்வி டாக்டர் ஆர்.துர்காவிற்கும் - கிருஷ்ணகிரி மாவட்டம் - ஓசூர் வட்டம் - பேடரபள்ளி வி.முருகன் - திருமதி எம்.சாந்தி ஆகியோரின் புதல்வி டாக்டர் எம்.பெரியண்ணா (எ) மனோஜ் திருமணம், இன்று (21.2.2024 - புதன் கிழமை) காலை சோளிங்கர் - எம்.எஸ்.பி.திருமண மண்டபத்தில் நடைபெறு



அ.அசோகன், மு.சிவானந்தம், எம்.கோபி, ஏ.எஸ்.பழனி ஆகியோர் வரவேற்கின்றனர். ஆர். ஏ.சோமசுந்தரம், எஸ்.எம்.நாகராஜ், ஏ.கலைக்குமார், பூங்கொடி ஆனந்தன், டி.கிருஷ்ணமூர்த்தி, எஸ்.என்.பூர்ணசத்

திரன், வி.எம்.சந்திரன், சி.மாணிக்கம், எஸ்.வினோத், கே.பி.வெங்கடேசன், எஸ்.டி.தங்கராஜ், அன்பரசு, எஸ்.டி.சிட்டிபாபு, எஸ்.ராஜ்குமார் ஆகியோர் முன்னிலை வகிக்கின்றனர்.

திருமணத்தை - கழகப் பொதுச் செயலாளரும், நீர்வளத்துறை அமைச்சருமான துரைமுருகன் நடத்தி வைத்து வாழ்த்துகிறார். டாக்டர் எஸ்.ஜெகதீரட்சன் எம்.பி., என்.ஆர்.இளங்கோ எம்.பி., டி.எம்.கதிர் ஆனந்த் எம்.பி., சி.அ.மு.கமது சகி, வேலூர் மாவட்டச் செயலாளர் எம்.எல்.ஏ., ஏ.பி.நத்தகுமார் எம்.எல்.ஏ., ஏ.எம்.முனிரத்தினம் எம்.எல்.ஏ., மற்றும் ஆர். வினோத் காந்தி, ஜெ.எஸ்.ஸ்வரப்பன் எம்.எல்.ஏ., ஜி.காமராஜ், டாக்டர் ஈ.எஸ்.எஸ்.ராமன், எம்.பி.பாலன், ஏ.கோபிகிருஷ்ணா, ஏ.கே.சுந்தரமூர்த்தி, ஜெயந்தி திருமூர்த்தி, ஏ.வி.சாரதி, கே.குமுதா, கே.துரை மஸ்தான், மு.கண்ணையன், க.சுந்தரம், எம்.எஸ்.கலைமணி, பே.வடிவேல், ஆர்.ரவீந்திரன், எஸ்.ஜி.சி.பெருமாள், சேகஷ் வெங்கட்ராமன், எம்.பாலாஜி, தெய்வ சிகாமணி, வி.பி.எஸ்.கலைசுந்தர், ஆர்.தமிழ்ச்செல்வன், கே.பசுபதி, ஆ.செளந்தர், எம்.இ.பாண்டிரங்கன், ஏ.வி.நந்தகுமார், எஸ்.அசோக், ஜெ.ரமேஷ், சி.ஜெ.சீனிவாசன், என்.கே.கிருஷ்ணன், எஸ்.சரவணன், கிஷோர் ரெட்டி, எஸ்.ராஜேந்திரன், கே.கருணாகரன், எஸ்.சக்கரவர்த்தி, கொடைக்கல் எஸ்.சேகர், இ.செல்வம், எஸ்.என்.உதயகுமார், ஆர்.சிலம்பரசன், ஏ.கே.முருகன், எம்.குப்பன், கே.பி.எஸ். வெங்கட் சன், டி.திஸ்ஸை, வி.எஸ்.ஜோதி, பி.பூங்காவனம், ஏ.வி.சரவணன், எஸ்.டி.மு.கமது அமீன், என்.ஆர்.சீனிவாசன், ஜனார்தனன், எஸ்.நாகராஜன், பி.கே.பாபு, பால் (எ) நரசிம்மன், சி.பெரியாசாமி, எஸ்.டி.சேதுரவி, கே.பி.ஜெ.தாமோதரன் உட்பட பலரும் வாழ்த்துகின்றனர்.

திராவிட இயக்க தீரர்கள் நினைவு நாள்

திண்டிவனம் கோ.வெங்கட்ராமன் பிப்ரவரி 21 (2013)



1974ஆம் ஆண்டு முதல் கழக வழக்கறிஞராக பணியாற்றி வந்தார்.

1989-ல் மாநிலங்களவை உறுப்பினராகவும் - 1996-ல் திண்டிவனம் மக்களவை தொகுதியில் கழகத்தின் சார்பில் போட்டியிட்டு வெற்றி பெற்று, மத்திய அமைச்சராகப் பணியாற்றினார்.

பிற்படுத்தப்பட்ட சமுதாயத்தைச் சேர்ந்த இவர் கழகம் அறிவித்த பல்வேறு போராட்டங்களில் பங்கேற்று சிறு சென்றவர்.

இந்தி எதிர்ப்பு போராட்டம், சட்ட எரிப்பு போராட்டம் போன்ற போராட்டங்களில் பங்கேற்றவர்.

தலைமைக் கழகம்

தி.மு.க.

ஓட்டு மொத்த மக்கள் சக்தியாக விளங்கும் தி.மு.க.வின் வெற்றியை யாராலும் தடுக்க முடியாது!

தமிழ்நாடு அரசியல் வரலாற்றில் திராவிட பாரம்பரியத்தின் வரலாற்றைப் பற்றி கடுகளவும் தெரியாது. புரியாது. அறியாது. மூன்று ஆண்டுகளாக அரசியலில் கத்துக்குட்டியாக அறிமுகமாகி பெரிய மோதலி போல அறிவாளி போல அண்ணாமலை பேசி வருகிறார். அவருக்கு ஒன்றுமே தெரியாது.

இவர் அடிக்கிற காற்றில் பறக்கிற இலை போல பி.ஜே.பி.யின் தலைவர் ஆனதும் எந்த தகுதியும் இல்லாமல் ஒரு மனிதநேயம் பண்பாடு இல்லாமல் பேசி வருகிறார்.

இவரோடு இருப்பவர்கள் இந்த மூன்றாண்டு காலத்தில் புதிதாக நிதி நிறுவனங்கள் என்ற பெயரில் ஆரம்பித்து மக்களின் மனத்தை ஆசை வார்த்தை மூலம் திசை திருப்பி அதை வட்டி கொடுப்பதாக கூறி பல்லாயிரம் கோடிகளை ஒரு ஏழு எட்டு போலி நிதி நிறுவனங்கள் மூலம் மக்களை ஏமாற்றி பணம் சம்பாதித்து இருக்கிறார்கள். அவர்களெல்லாம் அண்ணாமலையால் பி.ஜே.பி.யில் நிர்வாகிகளாக பணியாற்றியவர்கள். இதை இல்லை என்று அண்ணாமலை சொல்லுவாரா?

அண்ணாமலை, பி.ஜே.பி. தமிழ்நாட்டில் ஆட்சிக்கு வந்தால் வீட்டுக்கு ஒருவருக்கு அரசு வேலை வாய்ப்பு கொடுப்பார்கள் என்கிறார். பி.ஜே.பி. தமிழ்நாட்டில் ஆட்சிக்கு வந்தால் காவல்துறையினருக்கு நிராட்படி சம்பளம் வழங்குவோம் என்கிறார். அண்ணாமலை அவர்களே சுமார் இரண்டு கோடி ரூபாய் 15 லட்சம் குடும்பங்கள் தமிழ்நாட்டில் இருக்கிறார்கள் அந்த குடும்பங்களில் இரண்டு கோடி ரூபாய் 15 லட்சம் பேருக்கு இவரால் அரசு வேலை வாய்ப்பு கொடுக்க முடியுமா வாய்கூசாமல் இப்படி பேசுவெட்கமாக இல்லையா?

உங்களுடைய பிரதம அமைச்சர் 2014 இல் 2019 இல் பாராளுமன்ற தேர்தல் நேரத்தில் 20 லட்சம் பேருக்கு வேலை வாய்ப்பு ஏற்படுத்திக் கொடுப்போம் என்றார். அதுவே அவரால் செய்ய முடியாத பொழுது ஒரு மாநிலத்தில் தலைவராக இருக்கிற அண்ணாமலை வீட்டுக்கு ஒருவருக்கு அரசு பணி கொடுப்போம் என்கிறார். இதை எல்லாம் அவரை நம்பி அவருக்கு பின்னாள் அலையும் முட்டாள்கள் இடத்தில்தான் இவர் பேச முடியும்.

மக்கள் இடத்தில் இவர்கள் பேச முடியாது. காவல்துறையில் பணியாற்றுவவர்களுக்கு இரட்டிப்பு சம்பளம் கொடுப்போம் என்கிறார். ஏன் இந்தியாவில் பி.ஜே.பி. ஆளுகிற மாநிலங்களில் காவல்துறையினருக்கு எந்த மாநிலத்தில் இரட்டிப்பு சம்பளம் தருகிறார்கள். உயர்த்தி கொடுக்கப்பட்டுள்ளது என்பதனை அண்ணாமலை சொல்லுவாரா?

பாராளுமன்றத் தேர்தலில் பி.ஜே.பி. காணாமல் போய் விடும். இந்தத் தேர்தலோடு அண்ணாமலையும் காணாமல் போய்விடுவார். இவரை கட்சி பதிவிலிருந்து தேர்தலுக்குப் பிறகு தூக்கி எறிந்து விடுவார்கள்.

இவர் எங்கே இருப்பார் என்பது யாருக்கும் தெரியாது. சம்பாதித்த பணத்தை வைத்து தொழில் செய்ய போய் விடுவார். இவரை நம்பி ஒரு வாக்காளராவது வாக்களித்தால் அந்த வாக்கு நோட்டாவுக்கு அளிக்கிற வாக்குக்கு இணையான வாக்காக இருக்கும்.

பி.ஜே.பி. என்கிற கட்சி எந்த தொகுதியிலும் பாண்டிச்சேரி உட்பட 40 நாடாளுமன்ற தொகுதிகளையும் டெபாட்சி தொகை கூட வாங்க முடியாது.

அப்படிப்பட்ட அந்த கட்சியின் தலைவராக இருக்கிற அண்ணாமலை சொல்கிறார் தி.மு.க.வை அகற்றுவதுதான் எங்கள் வேலை என்று.

தி.மு.க. என்கிற இயக்கம் 75 ஆண்டு காலம் மக்கள் நலனுக்காக உருவாக்கப்பட்ட இயக்கம். அதற்கு முன்பே திராவிட இயக்கம் சுமார் 1880 லிருந்து தமிழக மக்களுக்காக உழைத்துக் கொண்டிருக்கிற இயக்கம். மதராஸ் மாகாணமாக இருந்த பொழுது 20 ஆண்டு காலம் திராவிட பாரம்பரியம் சுதந்திரம் வாங்குவதற்கு முன்பே தமிழகத்தில் ஆட்சியை நடத்திய இயக்கம் நீதிக் கட்சி.

திராவிடர் கழகம் திராவிட முன்னேற்றக் கழகம் என்று மக்களின் மனத்தில் பதிந்த இந்த சக்தியை எந்த கொம்பனாலும் தமிழக அரசியல் வரலாற்றில் திராவிட முன்னேற்றக் கழகத்தில் பக்கத்தில் கூட வந்து பார்க்க முடியாது.

இந்த இயக்கம் என்பது அண்ணாமலை அங்கம் வைக்கிற கட்சிக்கு முன்பிருந்த ஜனசங்கத்தையும் பார்த்த கட்சி. பி.ஜே.பி.வையும் பார்த்த கட்சி.

இந்த திராவிட மண்ணில் எந்த தேசியக் கட்சிக்கும் இடமில்லை. மக்கள் ஒரு நாளும வேறு இயக்கத்தை நினைத்து கூட பார்க்க மாட்டார்கள்.

ஏதோ கோவில்களில் பி.ஜே.பி. சொந்தம் கொண்டாடுவது போல் பேசி வருகிறது. தமிழகம் முழுவதும் இருக்கிற கோயில்கள், இந்து மக்கள், ஓட்டுமொத்தமாக அரசியல் பண்பாட்டில் தி.மு.க.வை ஆதரிப்பார்கள். ஆதரிக்கிறார்கள். ஆதரித்துக் கொண்டும் இருக்கிறார்கள். எப்பொழுதும் ஆதரிப்பார்கள்.

காரணம் திராவிட பண்பாடு என்பது இந்து கலாச்சாரத்திற்கும் இஸ்லாமிய கலாச்சாரத்திற்கும் கிறிஸ்தவ கலாச்சாரத்திற்கும் நன்மை செய்து, எல்லா மக்களையும் காக்கும் அரவணைக்கும் இயக்கம் தி.மு.க.

எந்த ஒரு மதத்தின் பெயரால் பிரிவினையாக செயல்படாமல் மனிதநேயத்தோடு அனைத்து மக்களும் நாம் ஒன்றிணைந்து உழைக்க வேண்டும். செயல்பட வேண்டும். நாட்டுக்காக வாழ வேண்டும் என்று நினைக்கிற இயக்கம் தி.மு.க.

அவரவர்கள் விரும்பத்திற்கு எந்தக் கோயிலில் விரும்புகிறார்களோ அந்த கோயிலுக்கு சென்று வணங்கலாம். கோவில் திருப்பணிகள் செய்யலாம். அதில் ஒரு நாளும தி.மு.க. யாரையும் தடுத்தது கிடையாது. பிரிவினையாதிகளை அடக்கும் இயக்கம் தி.மு.க.

மக்கள் இயக்கம் ஓட்டு மொத்த மக்களுக்காக குரல் கொடுக்கிற இயக்கம். மக்களுக்காக செயல்படுகிற இயக்கம். மக்கள் நலனுக்காக செயல்பட்டுக் கொண்டிருக்கிற திராவிட மடல் ஆட்சியை முதல்வர் தளபதி அவர்கள் பொறுப்பேற்று சுமார் மூன்று ஆண்டுகளில் 50 ஆண்டு கால சாதனைகளை செய்து ஓட்டுமொத்த தாய்மார்களின் மொத்த ஆதரவையும் பெற்ற முதலமைச்சராக திகழ்கிறார்.

எந்த நேரத்திலும் எப்பொழுது தேர்தல் வந்தாலும் ஓட்டு மொத்த மக்களும் தி.மு.க.வுக்கு தான் வாக்களிப்பார்கள். மற்ற கட்சிகள் இரண்டாவது இடத்துக்கும் மூன்றாவது

இடத்திற்கும் போட்டி போட்டுக் கொண்டு செயல்பட்டுக் கொண்டிருக்கிறார்கள்

நாங்களும் இருக்கிறோம் என்று தெரிவித்துக் கொள்ள மக்களிடத்தில் தெரிவிக்க அறிக்கைகளை போலியாக விட்டுக் கொண்டு செயல்பட்டுக் கொண்டிருக்கிறார்கள்.

மக்களுக்கு தெரியும் கொடுமையான கேவலமான துரோகத்தை மட்டுமே நம்பி செயல்படுகிறவர்கள் யார் என்று அனைத்து மக்களுக்கும் தெரியும்.

இன்றைக்கு தங்களது வாழ்வாதாரத்தில் திராவிட மடல் அரசு செய்து கொடுக்கிற திட்டங்கள், தொழில்துறையில் இந்தியாவிலேயே முதலிடத்திற்கு தமிழகத்தை கொண்டு வரவும், தனியார் மருத்துவமனையை விட அரசு மருத்துவ மனை சூப்பர் ஸ்பெஷலிட்டி அனைத்து அறுவை சிகிச்சை வசதி.

மருத்துவத் துறையில், கல்வித்துறையில், விவசாயத்தில், உணவு உற்பத்தியில், குழிற் வழங்குவதில், சாலைகள் அமைத்துக் கொடுப்பதில், புதிய பள்ளி கட்டிடங்கள் கட்டிக் கொடுப்பதில் ஓட்டுமொத்த மக்களின் வாழ் வாழ்ந்ததை பாதுகாக்க அற்புதமான திட்டங்களை தீட்டி சிறப்பாக செயல்பட்டுக் கொண்டிருக்கிற அரசு திராவிட மடல் அரசு.

இந்திய அரசியல் வரலாற்றில் கடுமையான மழை வெள்ளம் பாதிப்பில் சென்னை, காஞ்சிபுரம், செங்கல்பட்டு, திருவள்ளூர் மாவட்டங்களும் அதே நேரத்தில் நான்கு நாட்களில் மீண்டும் கடுமையான மழை வெள்ளத்தில் பாதித்த தூத்துக்குடி, திருநெல்வேலி, தென்காசி, கன்னியாகுமரி மாவட்டங்களில் வாழும் லட்சக்கணக்கான மக்களின் வாழ்வாதாரம் பாதித்து, வீடுகளை இழந்து, உடைமைகளை இழந்து கடுமையான பாதிப்புக்கு உள்ளாகி இருந்த பொழுது நம்முடைய முதலமைச்சர் தளபதி அவர்கள் மழை வெள்ளத்திலேயே சென்று நேரடியாக மக்களை சந்தித்து எல்லா பகுதிகளுக்கும் அமைச்சர்களை அனுப்பி 24 மணி நேரமும் அவர்களுக்கு உணவை உணவு, இருக்க இடம் மற்றும் அத்தியாவசிய பொருட்களை எல்லாம் கொடுத்து காப்பாற்றிய ஆட்சி திராவிட மடல் ஆட்சி.

முதலமைச்சர் தளபதி அவர்கள் உதவி செய்வதற்கு மக்கள் வாழ்வாதாரத்தைக் காப்பாற்றுவதற்கு அவர்களுக்கு நிதி-உதவி வேண்டும் என்று ஒன்றிய அரசிடம் கேட்ட பொழுது எத்தனையோ தவறான கருத்துக்களை ஒரு நிதி அமைச்சராக ஒன்றிய அரசில் இருப்பவரே சொல்லி வந்தார்.

அது மட்டுமல்ல பி.ஜே.பி. அரசு தமிழக மக்களுக்கு உதவுவது போல் நடத்து தானாவது அமைச்சர் ராஜ்நாத் சிங், நிதி அமைச்சர் நிர்மலா சீதாராமன் ஆகியோர் நேரடியாக வந்து வெள்ளம் பாதித்ததை பார்வையிட்டு சென்றார்கள். கட்டாயம் உதவுவோம் என்றார்கள்.

உள்துறை அமைச்சர் அமித்ஷாவை பாராளுமன்ற உறுப்பினர் அத்தனை பேரும் சென்று சந்தித்து கேட்ட பொழுதும் நிச்சயம் நிதி உதவி செய்வோம் என்று கூறினார்.

ஆனால் இதுவரை இரண்டு மாதம் ஆகிறது. ஒரு ரூபாய் கூட கொடுக்கவில்லை. இவர்கள் தமிழக மக்களுக்கு என்ன செய்யப் போகிறார்கள். ஒரு நாளும தமிழக மக்கள் காதுகளில் பி.ஜே.பி. ஒன்றிய அரசு புது சற்று முடியாது, பொய்யான கருத்துகளை எடுத்து வைப்பதை மக்கள் நம்ப மாட்டார்கள்.

பாராளுமன்றத்தில் குரல் கொடுத்தும் கடுமையாக பேசியும் வெளிநடப்பு செய்தும் எந்த பதிலும் சொல்லாமல் தமிழ்மக்

களுக்கு உதவாத ஒன்றிய அரசினுடைய இந்த துரோகத்துக்கு தமிழக மக்கள் தேர்தலில் சரியான பதிலடி கொடுத்து விரட்டி அடிப்பார்கள்.

முதலமைச்சர் தளபதி அவர்கள் எத்தனை சோதனை வந்தாலும் எவ்வளவு நிதி பற்றாக்குறை இருந்தாலும் மக்களை காப்பதில் பின் வாங்க மாட்டேன் என்று கூறி இந்த பாதிக்கப்பட்ட மாவட்டங்களில் வாழும் மக்களுக்கு குடும்பத்திற்கு ஆறாயிரம் ரூபாய் வழங்கினார்கள்.

இதுபோல் எந்த ஒரு அரசும் இந்தியாவில் வெள்ள பாதிப்பில் பாதித்த குடும்பங்களுக்கு நிதி வழங்கியதாக வரலாறு கிடையாது முதலமைச்சர் தளபதி அவர்கள் துனிச்சலான முடிவெடுத்து அத்தனை மக்களுக்கும் உதவி செய்து மழை வெள்ளத்தில் பாதித்த மக்கள் தன்னுடைய வாழ்வாதாரத்தில் நல்ல ஒரு நிலைக்கு வருவதற்கு உதவியதை மக்கள் என்றும் மறக்க மாட்டார்கள்.

அதே நேரத்தில் பொங்கல் பண்டிகைக்கு ஆயிரம் ரூபாய், எல்லா குடும்பங்களுக்கும் நிதி உதவி வழங்கி, சர்க்கரை, அரிசி ஓட்டுமொத்த குடும்பங்களுக்கும் கழங்கியதால் மகிழ்ச்சியாக, சந்தோஷமாக பொங்கலை கொண்டாடினார்கள்.

கோடிக்கணக்கான குடும்பங்களுக்கு மாதம் ஆயிரம் ரூபாய் கலெஞர் மகளிர் உரிமைத்தொகை வழங்கப் பட்டு வருவதையும் சுமார் 4 20 கோடி மகளிர் விடயல் பயணத்தில் கட்டணமில்லா பேருந்தில் பயணித்து வருவதையும் இந்தியாவில் இருக்கிற மற்ற மாநில அரசுகள் பற்றிப் பற்றி அரசின் இந்த செயல்களை பார்த்து ஆச்சரியப்படுகிறார்கள். முதலமைச்சர் காலை சிறுநேரம் 17.00.000 குழந்தைகளுக்கு வழங்கும் திட்டம் உட்பட தமிழகத்தில் மக்களுக்கு திராவிட மடல் ஆட்சி செய்யும் சாதனைகளை பார்த்து மற்ற மாநிலங்களுடைய முதலமைச்சர்கள் அந்தத் திட்டத்தை செயல்படுத்துவதற்கு ஆயத்தமாக இருக்கிறார்கள்.

தி.மு.க. கூட்டணி என்பது கொள்கை கூட்டணி மக்களுக்காக உழைக்கிற கூட்டணி மக்கள் வாழ்வாதாரத்தை காக்கிற கூட்டணி. மக்களின் உரிமைக்காக குரல் கொடுக்கிற கூட்டணி, அப்படிப்பட்ட தி.மு.க. தலைமையில் உள்ள இந்த கூட்டணியை எந்த சக்தியாலும் எந்த கொம்பனாலும் வெற்றி பெற முடியாது.

இது மக்களின் இயக்கங்கள், மக்களின் நலனுக்காக அமைந்திருக்கிற இந்த கூட்டணியை ஓட்டுமொத்த மக்களும் ஆதரிக்கிறார்கள்.

இந்த தேர்தலோடு சில கட்சிகளை மக்கள் காணாமல் செய்து விடுவார்கள், இந்த நிலைதான் வருகிற நாடாளுமன்றத் தேர்தலில் மக்களின் மனநிலை என்பதை புரிந்து கொண்டு இவர்கள் செயல்பட வேண்டும்.

அரசியல் வரலாறு தெரியாத இந்த சீசன் கட்சிகளை மக்கள் விரட்டி அடிப்பார்கள்.